

# ॥ तैत्तिरीय संहिता ॥

॥ द्वितीयः प्रश्नः ॥

॥ तैत्तिरीयसंहितायां पञ्चमकाण्डे द्वितीयः प्रश्नः ॥

विष्णुमुखा वै देवाश्छन्दोभिरिमाल्लोकाननपजय्यमभ्यजयन्  
यद्विष्णुक्रमान्क्रमते विष्णुरेव भूत्वा यजमानश्छन्दोभिरिमाल्लोक  
जयति विष्णोः क्रमोऽस्यभिमातिहेत्याह गायत्री वै पृथिवी  
त्रैष्टुभमन्तरिख्यम् जागती द्यौरानुष्टुभीर्दिशश्छन्दोभिरेवेमाल्लोका  
यथापूर्वमभि जयति प्रजापतिरग्निमसृजत सौ-  
ऽस्मात्सृष्टः ॥ १ ॥

पराङ्मत्तमेतयान्वैदक्रन्ददिति तया वै सौऽग्नेः प्रियं  
धामावारुन्द्ध यदेतामन्वाहाग्नेरेवैतया प्रियं धामाव रुन्द्ध  
ईश्वरो वा एष पराङ्मदधो यो विष्णुक्रमान्क्रमते चतसृभिरा  
वर्तते चत्वारि छन्दांसि छन्दांसि खलु वा अग्नेः प्रिया  
तनूः प्रियामेवास्य तनुवमभि ॥ २ ॥

पर्यावर्तते दखिणा पर्यावर्तते स्वमेव वीर्यमनु  
पर्यावर्तते तस्मादखिणोऽर्ध आत्मनो वीर्यावत्तरोऽथो

आदित्यस्यैवावृतमनुं पर्यावर्तते शुनःशेषमार्जीगर्तिं वरुणो-  
ऽगृह्णात्स एतां वारुणीमपश्यत्तया वै स आत्मानं  
वरुणपाशादमुश्चद्वरुणो वा एतं गृह्णाति य उखाम्प्रतिमुश्चत्  
उदुत्तमं वरुण पाशमस्मदित्याहात्मानमेवैतया॥३॥

वरुणपाशान्मुश्चत्या त्वाहार्षमित्याहा ह्येनं हरति  
ध्रुवस्तिष्ठाविचाचलिरित्याह प्रतिष्ठित्यै विशंस्त्वा सर्वा  
वाञ्छन्त्वित्याह विशैवैनं समर्धयत्यस्मिन्नाष्ट्रमधि श्रयेत्याह  
राष्ट्रमेवास्मिन्ध्रुवमर्क्यं कामयेत राष्ट्रं स्यादिति तम्मनसा  
ध्यायेद्राष्ट्रमेव भवति॥४॥

अग्रे बृहन्नुषसामूर्ध्वो अस्थादित्याहाग्रमेवैनं समानानां  
करोति निर्जग्मिवान्तमस इत्याह तम एवास्मादप हन्ति  
ज्योतिषागादित्याह ज्योतिरेवास्मिन्दधाति चतसृभिः  
सादयति चत्वारि छन्दांसि छन्दोभिरेवातिछन्दसोत्तमया  
वर्ष्म वा एषा छन्दसां यदतिच्छन्दा वर्ष्मेवैनं समानानां  
करोति सद्वती॥५॥

भवति सत्त्वमेवैनं गमयति वाथ्सप्रेणोप तिष्ठत एतेन  
वै वथ्सप्रीर्भालन्दनोऽग्नेः प्रियं धामावारुन्द्वाग्नेरेवैतेन प्रियं